

## ಶ್ರೀವ್ಯಾಸರಾಜಸ್ತೋತ್ರಮ್

ವಂದೇ ಮುಕುಂದಮರವಿಂದಭವಾದಿವಂದ್ಯಂ

ಇಂದಿಂದಿರವ್ರತಮೇಚಕಮಾಕಟಾಕ್ಷೈಃ |

ಬಂದೀಕೃತಾನನಮಮಂದಮತಿಂ ವಿದಧ್ಯಾದ್

ಆನಂದತೀರ್ಥಹೃದಯಾಂಬುಜಮತ್ತಭೃಂಗಃ || 1 ||

ಶ್ರೀವ್ಯಾಸಯೋಗೀ ಹರಿಪಾದರಾಗೀ ಭಕ್ತಾತಿಪೂಗೀ ಹಿತದಕ್ಷಸದ್ಗೀ |

ತ್ಯಾಗೀ ವಿರಾಗೀ ವಿಷಯೇಷು ಭೋಗೀ ಮುಕ್ತೌ ಸದಾಗೀತಸುರೇಂದ್ರಸಂಗೀ ||

ಲಕ್ಷ್ಮೀಶಪಾದಾಂಬುಜಮತ್ತಭೃಂಗಃ ಸದಾ ದಶಪ್ರಜ್ಞನಯಪ್ರಸಂಗಃ |

ಅದ್ವೈತವಾದೇ ಕೃತಮೂಲಭಂಗಃ ಮಹಾವ್ರತೀಶೋ ವಿಷಯೇಷ್ವಸಂಗಃ || 3

ಸದಾಸದಾಯತ್ತಮಹಾನುಭಾವಃ ಭಕ್ತಾಘಾತೂಲೋಚ್ಚಯತೀವ್ರದಾವಃ |

ದೌರ್ಜನ್ಯವಿದ್ವಂಸನದಕ್ಷರಾವಃ ಶಿಷ್ಯೇಷು ಯೋ ಯಚ್ಚತಿ ದಿವ್ಯಗಾವಃ || 4 ||

ಅದ್ವೈತದಾವಾನಲಕಾಲಮೇಘೋ ರಮಾರಮಸ್ನೇಹವಿದಾರಿತಾಘಃ |

ವಾಗ್ವೈಖೀನಿರ್ಜಿತಸಂಶಯೋಘೋ ಮಾಯಾಮತವ್ರತಹಿಮೇ ನಿದಾಘಃ ||

ಮಧ್ವಸಿದ್ಧಾಂತದುಗ್ಧಾಬ್ಧಿವೃದ್ಧಿಪೂರ್ಣಕಲಾಧರಃ |

ವ್ಯಾಸರಾಜಯತೀಂದ್ರೋ ಮೇ ಭೂಯಾದೀಪ್ಸಿತಸಿದ್ಧಯೇ || 6 ||

ಯನ್ನಾಮಗ್ರಹಣಾದೇವ ಪಾಪರಾಶಿಃ ಪಲಾಯತೇ |

ಸೋಽಯಂ ಶ್ರೀವ್ಯಾಸಯೋಗೀಂದ್ರೋ ನಿಹಂತು ದುರಿತಾನಿ ನಃ || 7 ||

ಯನ್ಮತ್ತಿಕಾದರ್ಶನಮಾತ್ರಭೀತಃ ಕ್ವಚಿತ್ ಪಿಶಾಚಸ್ತದನುವ್ರತೇಭ್ಯಃ |

ದತ್ತ್ವಾ ಧನಂ ವಾಂಛಿತಮಾಪ ತಸ್ಯ ತೈರ್ಮಾರ್ಜಿತಾಯಾಮಚಿರೇಣ ಮುಕ್ತಿಮ್ || 8

ಯತ್ಕಾಶಿನಾಸಿಕಾಮುಕ್ತಜಲಾಕ್ತಶ್ಚಕೃತಾಂತರಃ |

ವ್ಯಾಘ್ರೋ ಮಹಾನಪಿ ಸ್ಮಷ್ಟುಂ ನಾಶಕತ್ ತಮಿಹಾಶ್ರಯೇ || 9 ||

ದ್ವಾತ್ರಿಂಶತ್ಪಶ್ಚತಕಮೂರ್ತಿಹರ್ನುಮತಃ ಪ್ರಭೋಃ |

ಪ್ರತಿಷ್ಠಾತಾ ಸ್ತುತಿಯ್ಯಾತಸ್ತಂ ಭಜೇ ವ್ಯಾಸಯೋಗಿನಮ್ || 10 ||

ಸೀಮಾನಂ ತತ್ರ ತತ್ರೈ ತ್ಯಕ್ತ ಕ್ಷೇತ್ರೇಷು ಚ ಮಹಾಮತಿಃ |

ವ್ಯವಸ್ಥಾಪ್ಯಾತ್ರ ಮರ್ಯಾದಾಂ ಲಬ್ಧವಾಂಸ್ತಮಿಹಾಶ್ರಯೇ || 11 ||

ಮಧ್ವದೇಶಿಕಸಿದ್ಧಾಂತಪ್ರವರ್ತಕಶಿರೋಮಣಿಃ |

ಸೋಽಯಂ ಶ್ರೀವ್ಯಾಸಯೋಗೀಂದ್ರೋ ಭೂಯಾದೀಪ್ಸಿತಸಿದ್ಧಯೇ || 12 ||

ಭೂತಪ್ರೇತಪಿಶಾಚಾದ್ಯಾ ಯಸ್ಯ ಸ್ಮರಣಮಾತ್ರತಃ |  
 ಪಲಾಯಂತೇ ಶ್ರೀನೃಸಿಂಹಸ್ಥಾನಂ ತಮಹಮಾಶ್ರಯೇ || 13 ||

ವಾತಜ್ವರಾದಿರೋಗಾಶ್ಚ ಭಕ್ತ್ಯಾಯಮುಪಸೇವತಃ |  
 ದೃಢವ್ರತಸ್ಯ ನಶ್ಯಂತಿ ಪಿಶಾಚಾಶ್ಚ ತಮಾಶ್ರಯೇ || 14 ||

ತಾರಪೂರ್ವಂ ಬಿಂದುಯುಕ್ತಂ ಪ್ರಥಮಾಕ್ಷರಪೂರ್ವಕಮ್ |  
 ಚತುರ್ಥ್ಯಂತಂ ಚ ತನ್ನಾಮ ನಮಃ ಶಬ್ದಾದ್ವಿಭೂಷಿತಮ್ || 15 ||

ಪಾಠಯಂತಂ ಮಾಧ್ವನಯಂ ಮೇಘಗಂಭೀರಯಾ ಗಿರಾ |  
 ಧ್ಯಾಯನ್ನಾವರ್ತಯೇದ್ಯಸ್ತು ಭಕ್ತ್ಯಾ ಮೇಧಾಂ ಸ ವಿಂದತಿ || ೧೬ ||

ರತ್ನಸಿಂಹಾಸನಾರೂಢಂ ಚಾಮರೈರಭಿವೀಚಿತಮ್ |  
 ಧ್ಯಾಯನ್ನಾವರ್ತಯೇದ್ಯಸ್ತು ಮಹತೀಂ ಶ್ರಿಯಮಾಪ್ನುಯಾತ್ || 17 ||

ಪ್ರಹ್ಲಾದಸ್ಯಾವತಾರೋಽಸಾವಿಂದ್ರಸ್ಯಾನುಪ್ರವೇಶವಾನ್ |  
 ತೇನ ತತ್ಸೇವಿನಾಂ ನ್ನುಣಾಂ ಸರ್ವಮೇತದ್ಭವೇದ್ಭವಮ್ || 18 ||

ನಮೋ ವ್ಯಾಸಮುನೀಂದ್ರಾಯ ಭಕ್ತಾಭೀಷ್ಟಪ್ರದಾಯಿನೇ |  
 ನಮತಾಂ ಕಲ್ಪತರವೇ ಭಜತಾಂ ಕಾಮಧೇನವೇ || 19 ||

ವ್ಯಾಸರಾಜಗುರೋ ಮಹ್ಯಂ ತ್ವತ್ಪದಾಂಬುಜಸೇವಿನೇ |  
 ದುರಿತಾನಿ ಹನ ಸರ್ವಾಣಿ ಯಚ್ಚ ಶೀಘ್ರಂ ಮನೋರಥಾನ್ || 20 ||

ಯೋ ವ್ಯಾಸತ್ರಯಸಂಜ್ಞಕಾನ್ ದೃಢತರಾನ್ ಮಧ್ವಾರ್ಯಶಾಸ್ತ್ರಾವಲೀ-  
 ರಕ್ಷಾನ್ ವಜ್ರಶಿಲಾಕೃತಾನ್ ಬಹುಮತಿಃ ಕೃತ್ವಾ ಪರೈರ್ದುಃಸ್ವರಾನ್ |  
 ಪ್ರಾಯಚ್ಛನ್ನಿಜಪಾದಯುಗ್ಮಸರಸೀಜಾಸಕ್ತನೃಣಾಂ ಮುದಾ  
 ಸೋಽಯಂ ವ್ಯಾಸಮುನೀಶ್ವರೋ ಮಮ ಭವೇತ್ ತಾಪತ್ರಯಕ್ಷಾಂತಯೇ ||

ಮಧ್ವಭಕ್ತೋ ವ್ಯಾಸಶಿಷ್ಯಪೂರ್ಣಪ್ರಜ್ಞಮತಾನುಗಃ |  
 ವ್ಯಾಸರಾಜಮುನಿಶ್ರೇಷ್ಠಃ ಪಾತು ನಃ ಕೃಪಯಾ ಗುರುಃ || 22 ||

ವ್ಯಾಸರಾಜೋ ವ್ಯಾಸರಾಜ ಇತಿ ಭಕ್ತ್ಯಾಸದಾ ಜಪನ್ |  
 ಮುಚ್ಯತೇ ಸರ್ವದುಃಖೇಭ್ಯಸ್ತದಂತರ್ಯಾಮಿಣೋ ಬಲಾತ್ || 23 ||

ಸ್ತವನ್ನನೇನ ಮಂತ್ರೇಣ ವ್ಯಾಸರಾಜಾಯ ಧೀಮತೇ |  
 ಅಭಿಷೇಕಾರ್ಚನಾದೀನ್ ಯಃ ಕುರುತೇ ಸ ಹಿ ಭಕ್ತಿಭಾಕ್ || 24 ||

ಗುರುಭಕ್ತ್ಯಾ ಭವೇದ್ವಿಷ್ಣುಭಕ್ತಿರವ್ಯಭಿಚಾರಿಣೇ |  
 ತಯಾ ಸರ್ವಂ ಲಭೇದ್ವೀಮಾಂಸ್ತಸ್ಮಾದ್ಧೇತತ್ ಸದಾ ಪಠೇತ್ || 25 ||

(ನ್ಯಾಯಚಂದ್ರಿಕಯಾ ಯುಕ್ತಂ ನ್ಯಾಯಾಮೃತಕಲಾನಿಧಿಮ್ |

ತರ್ಕೋಡುತಾಂಡವಕೃತಿಂ ವ್ಯಾಸತೀರ್ಥವಿಧುಂ ಭಜೇ || ) || 26 ||

|| ಇತಿ ಶ್ರೀವಿಜಯೇಂದ್ರತೀರ್ಥವಿರಚಿತಂ ವ್ಯಾಸರಾಜಸ್ತೋತ್ರಮ್ ||

### ಶ್ರೀವ್ಯಾಸರಾಜರು ರಚಿಸಿರುವ ಗ್ರಂಥಗಳು :

೧. ತಾತ್ಪರ್ಯಚಂದ್ರಿಕಾ
೨. ನ್ಯಾಯಾಮೃತ
೩. ತರ್ಕತಾಂಡವ
೪. ಉಪಾಧಿಖಂಡನ ಮಂದಾರಮಂಜರೀ
೫. ಮಾಯಾವಾದಖಂಡನಮಂದಾರಮಂಜರೀ
೬. ಪ್ರಪಂಚಮಿಥ್ಯಾತ್ವಾನುಮಾನಖಂಡನಮಂದಾರಮಂಜರೀ
೭. ತತ್ವವಿವೇಕಮಂದಾರಮಂಜರೀ
೮. ಭೇದೋಜ್ಜೀವನ
೯. ಗ್ರಂಥಮಾಲಿಕಾಸ್ತೋತ್ರ
೧೦. ಪ್ರಮೇಯನವಮಾಲಿಕಾ
೧೧. ಶ್ರೀನಿವಾಸಸ್ತೋತ್ರ
೧೨. ಶ್ರೀಕೃಷ್ಣಮಂಗಲಾಷ್ಟಕ
೧೩. ಶ್ರೀಯಂತ್ರೋದ್ಧಾರಕಸ್ತೋತ್ರ
೧೪. ಶಿವಸ್ತುತಿ
೧೫. ಶ್ರೀಪಾದರಾಜಪಂಚರತ್ನಮಾಲಿಕಾ
೧೬. ಶ್ರೀಬ್ರಹ್ಮಣ್ಯತೀರ್ಥಪಂಚರತ್ನಮಾಲಿಕಾ ಸ್ತೋತ್ರಮ್
೧೭. ಹನುಮತ್ಸಂಪ್ರೋಕ್ಷಣವಿಧಿ.
೧೮. ವಾಯುಸ್ತುತಿ ಪುರಾಣರಣಪದ್ಧತಿ.

|| ಶ್ರೀವ್ಯಾಸರಾಜಗುರ್ವಂತರ್ಗತ ಶ್ರೀಮಧ್ವೇಶಾರ್ಪಣಮಸ್ತು ||